

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

బ్రహ్మాండ పురాణే

॥ శ్రీఘటికాచలహనుమత్స్తోత్రం ॥

*This document\* has been prepared by*

***Sunder Kidambi***

*with the blessings of*

శ్రీ రంగరామానుజమహాదేశికన్

***His Holiness śrīmad āṇḍavan of śrīraṅgam***

---

\*This was typeset using skt, L<sup>A</sup>T<sub>E</sub>X, Itrans, and the **Tikanna** font.

శ్రీః  
శ్రీమతే రామానుజాయ నమః

## ॥ శ్రీఘటికాచలహనుమత్స్తోత్రం ॥

అతిపాటలవక్త్రాబ్జం ధృతహేమాద్రివిగ్రహం |  
ఆంజనేయం శంఖచక్రపాణిం చేతసి ధీమహి ॥ 1 ॥

శ్రీయోగపీఠవిన్యస్తవ్యత్యస్తచరణాంబుజం |  
దరార్యభయముద్రాక్షమాలాపట్టికయా యుతం ॥ 2 ॥

పారిజాత తరోర్మూలవాసినం వనవాసినం |  
పశ్చిమాభిముఖం బాలం నృహరేర్ధ్యానసంస్థితం ॥ 3 ॥

సర్వాభీష్టప్రదం నృణాం హనుమంతముపాస్మహే |

నారద ఉవాచ  
స్థానానాముత్తమం స్థానం కిం స్థానం వద మే పితః |

బ్రహ్మోవాచ  
బ్రహ్మ౯ పురా వివాదోఽభూత్ నారాయణకపీశయోః ॥

తత్ తేఽహం సంప్రవక్ష్యామి సావధానమనాః శృణు |  
ఏకమాసాద్వరదః సాక్షాత్ ద్విమాసాద్రంగనాయకః ॥ 1 ॥

మాసార్ధేన ప్రవక్ష్యామి తథా వై వేంకటేశ్వరః |  
అర్ధమాసేన దాస్యామి కృతం తు పరమం శివం ॥ 2 ॥

ఘటికాచలసంస్థానాద్ఘటికాచలవల్లభః |  
హనుమానంజనాసూనూ రామభక్తో జితేంద్రియః ॥ 3 ॥

ఘటికాదేవ కామ్యానాం కామదాతా భవామ్యహం ।  
శంఖచక్రప్రదో యేన ప్రదాస్యామి హరేః పదం ॥ 4 ॥

ఘటికాచలసంస్థానే ఘటికాం వసతే యది ।  
స ముక్తః సర్వలోకేషు వాయుపుత్రప్రసాదతః ॥ 5 ॥

బ్రహ్మతీర్థస్య నికటే రాఘవేంద్రస్య సన్నిధౌ ।  
వాయుపుత్రం సమాలోక్య న భయం విద్యతే నరే ॥ 6 ॥

తస్మాద్వాయుసుతస్థానం పవిత్రమతిదుర్లభం ।  
పూర్వాభ్యేః పశ్చిమే భాగే దక్షిణాభ్యేస్తథోత్తరే ॥ 7 ॥

వేంకటాద్దక్షిణే భాగే పర్వతే ఘటికాచలే ।  
తత్రైవ ఋషయః సర్వే తపస్తప్యంతి సాదరం ॥ 8 ॥

పంచాక్షరమహామంత్రం ద్విషట్కం చ ద్విజాతినాం ।  
నామమంత్రం తతః శ్రీమన్ స్త్రీశూద్రాణాముదాహృతం ॥ 9 ॥

తత్ర స్నాత్వా బ్రహ్మతీర్థే నత్వా తం వాయుమందిరే ।  
వాయుపుత్రం భవేన్నిత్యం సర్వారిష్టవివర్జితః ॥ 10 ॥

సేవతే మండలం నిత్యం తథా వై హ్యార్థమండలం ।  
వాంఛితం విందతే నిత్యం వాయుపుత్రప్రసాదతః ।  
తస్మాత్త్వమపి భోః పుత్ర నివాసం ఘటికాచలే ॥ 11 ॥

నారద ఉవాచ  
కథం వాసః ప్రకర్తవ్యో ఘటికాచలమస్తకే ।  
కేన మంత్రేణ బలవానాంజనేయః ప్రసీదతి ॥ 12 ॥

విధానం తస్య మంత్రస్య హోమం చైవ విశేషతః ।  
కియత్కాలం తత్ర వాసం కర్తవ్యం తన్మమావద ॥ 13 ॥

బ్రహ్మోవాచ

బ్రహ్మతీర్థే తతః స్నాత్వా హనుమత్సంముఖే స్థితః |  
ద్వాదశాక్షరమంత్రం తు నిత్యమష్టసహస్రకం || 14 ||

జపేన్నియమతః శుద్ధస్తద్భక్తస్తు పరాయణః |  
నిరాహారః ఫలాహారో బ్రహ్మచర్యవ్రతే స్థితః || 15 ||

మండలం తత్ర వస్తవ్యం భక్తియుక్తేన చేతసా |  
ధ్యానశ్లోకం ప్రవక్ష్యామి శృణు నారద తత్వతః || 16 ||

తమంజనానందనమిందుబింబ-  
నిభాననం సుందరమప్రమేయం |  
సీతాసుతం సూక్ష్మగుణస్వదేహం  
శ్రీరామపాదార్పణచిత్తవృత్తిం || 17 ||

ఏవం ధ్యాత్వా సదా భక్త్యా తత్పాదజలజం ముదా |  
చతుర్థాంశేన హోమం వా కర్తవ్యం పాయసేన చ || 18 ||

విధినా విధియుక్తస్తు విదిత్వా ఘటికాచలం |  
జగామ జయమన్విచ్ఛన్నింద్రియాణాం మహామనాః || 19 ||

ఏవం నియమయుక్తః సన్ యః కరోతి హరేః ప్రయం |  
విజయం విందతే దేహి వాయుపుత్రప్రసాదతః || 20 ||

|| ఇతి శ్రీఘటికాచలహనుమత్స్తోత్రం సంపూర్ణం ||